

اسلامی صنائع لطیفہ اور یورپی صنائع پران کا اثر

(۱۷ - ایچ - کرشی)

مترجمہ

(جناب سید مبارز الدین صاحب رفعت، لکچرہ، کالج آف آرٹس اینڈ سائنس، گلبرگ)

[ذیل کا مقالہ مشہور انگریزی کتاب " لگنسی آف اسلام " کے مقالہ " اسلامک مائنڈ آرٹس " کا ترجمہ ہے]

جب اسلام کی ڈرامائی توسیع شروع ہوئی تو مغرب میں اس کا گزرا ایسے راستے سے ہوا جہاں آرٹس قدیم اور غیر ترقی یافتہ حالت میں تھا۔ مغرب میں اس کی اشاعت کے ساتھ ہی بحرالکاہل کے ساحل پر بسے ہوئے شہروں میں آرٹس کی ایک نئی شکل کی تخم ریزی مقدر ہو گئی۔ عرب میں جس طرح کا آرٹس موجود تھا وہ یا تو قدیم زمانے کی بے جان باقیات تھی یا یہ آرٹس ایک طرح کی نقالی تھی۔ یہ نقالی ایک طرح بیرونی ملکوں کا پر تو تھا جو بعض مقامات پر ان کے عروج سے پڑا تھا۔ عرب کے ان شاداب علاقوں میں کبھی کسی نمایاں خصوصیت کا حامل کوئی مقامی آرٹس پیدا نہ ہوا جہاں مقیم آبادی کھلتی پھولتی تھی۔ یہاں کے حالات ان حالات سے بالکل مختلف تھے جو صحرائے بدویوں کو انجام دہی کی حالت میں سب سے الگ تھلگ رکھتے تھے۔ اسلامی آرٹس کو اس کا رد و حافی مزاج عرب سے ملا لیکن اس کا مادی ڈھانچہ کہیں اور تیار ہوا۔ یہ ڈھانچہ ایسے ملکوں میں تیار ہوا جہاں آرٹس کو زبردست اہمیت حاصل تھی۔

نصرانیت نے شام اور مصر کے اس دشتی (Pagan) آرٹس میں زبردست تبدیلیاں پیدا کیں جو اس کے ظہور کے وقت ان ملکوں میں مروج تھا۔ مختلف عوامل نے جو یا تو اس سرزمین سے تعلق رکھتے تھے یا بیرونی تسلط کے درآمد کردہ اور ترقی دادہ تھے، حیات تازہ پائی اور ان عوامل نے آپس میں گھل مل کر ایک واضح اور مسحور کن جسمیں آرٹس کو جنم دیا۔ دجلہ اور فرات کے آگے اور ہی طرح کا چلن تھا۔ ایرانیوں کو اپنے اشکانی حکمرانوں کے خلاف بغاوت کر کے ان کی جگہ اپنی قومی ساسانی سلطنت قائم کئے

کچھ صدیاں بیت چکی تھیں اور ان کی شاندار قوی نہفت کا آغاز ہو چکا تھا۔ ان کا آرٹ ایک قدیم چیز تھی۔ ایرانی ذہانت و فنانت پر سکندر کے حملے کے دنوں سے یونانی آرٹ کی آمد میں وسط ایشیا کی درآمدات کی چھاپ لگ چکی تھی۔ اب یہ آرٹ بڑی بڑی آب و تاب اور بڑی توانائی کے ساتھ پروان چڑھ رہا تھا۔ ان ہی دو ثقافتوں کے درمیان جو ایک دوسرے کی متبائن اور یکساں طور پر مسلمانوں کو ناپسند تھیں، بتدریج اسلامی آرٹ وجود میں آیا۔

قرن وسطیٰ میں آرٹ کی اولین غرض و غایت دینی اذکار کی شرح و تعبیر تھی۔ ہم جیسی طور پر قرن وسطیٰ کے آرٹ کی بڑی بڑی طرزوں کو ان عقائد سے شناخت کرتے ہیں جو ان کی تکوین کا باعث ہوئے۔ اب چاہے ان کی تشکیل و رفتی عمل میں بعض عوامل انہیں آپس میں ایک ہی توارث کے رشتہ میں باندھ دیں، ان کی صورت گری قدیم لایام میں مذہبی اثرات کے تحت ہی ہوئی تھی۔ نصرانی آرٹ بنیادی طور پر دین کو با عظمت بنانے کا وسیلہ تھا۔ اس کا مشن ہمیشہ صاف اور واضح رہا اور اس نے تصویر اور صورت کے تمام موزوں ذرائع سے کام لیا۔ اور ان پڑھ جاہلوں سے لے کر عالموں کے لئے یکساں طور پر قابل فہم رہا۔ لیکن اس کی نقیبیں بت گری عربوں کو محض بت پرستی دکھائی دی۔ چونکہ ان کے پاس آرٹ کی کوئی روایات نہ تھیں اس لئے انہوں نے آرٹ کو مشتبہ نظروں سے دیکھا اور غیر ترقی یافتہ قدیم اقوام کی طرح اسے سحر سے وابستہ کیا۔ اس کے سوا زہد و تقویٰ کے پہلے پہلے جوش میں انہیں عیش کوشی خاص طور پر ناپسند رہی۔ بت پرستوں کے دین کی خاص چیز ہونے کی وجہ سے یہ ایک شیطان کی چیز تھی۔ اس سے مسلمان کو دور کا بھی واسطہ نہ ہونا چاہئے تھا۔ ایرانی آرٹ کا شکوہ اور ایرانی صناعات کی یہی خصوصیت جو بہت جلد اسلامی آرٹ پر گہرا اثر ڈالنے والی تھی پہلے پہل اپنی مخصوص مشرکانہ علامتوں کی وجہ سے عربوں کو ناپسند رہی۔

اسلامی آرٹ کی ابتداء مسجد سے ہوئی۔ یہیں وہ دن کی پوری روشنی میں پیدا ہوا اور عوام کے زیر سرپرستی کھلی و فضا میں پھیلا پھولا۔ اولین مسجدیں سیدھی سادی عمارتیں تھیں جن میں عمارتی حسن کا شائبہ بھی نہ ہوتا تھا۔ یہ مسجدیں صرف عبادت اور وعظ ہی کے لئے بنائی گئی تھیں پہلے تو ان میں سرے سے

کوئی فرنیچر ہی نہ ہوتا تھا اور جب فرنیچر آیا بھی تو وہ حد درجہ سادہ ہوتا تھا۔ اور اس میں ہر طرح کی بدعت پر مذہبی تنقید ہوتی تھی۔ کہتے ہیں کہ مصر میں پہلی بار منبر نصب کیا گیا۔ لیکن جب اس کی اطلاع خلیفہ عمرؓ کو ملی تو انہوں نے اس کے توڑ دینے کا حکم دیا کیوں کہ اس سے خطیب کو اپنے بھائیوں پر بے وجہ تفوق دہرتری حاصل ہو جاتی تھی۔ کعبہ کی سمت بتانے کے لئے جب پہلی محراب بنائی گئی تو اس پر سخت اعتراض کیا گیا کیوں کہ یہ نصرانی طاق سے بہت زیادہ مشابہت ظاہر کرتی تھی اور جو بے شبہ اسی کی نقل تھی۔ لیکن جلد ہی سادگی کو مٹانے والی ایسی نسل پیدا ہو گئی جس نے مسجد کے فقراؤں کا فروں کے کلیسا کی امارت کا مقابل کرنا شروع کیا۔ بتدریج منبر اور محراب ایسی عمارتوں کی سب سے بڑی زمینت بن گئے جو اپنے نقشے کی دل کشی اور آرائش و زیبائش میں تنوع کے لحاظ سے فن عمارت سازی کی فتوحات میں شمار کی جاتی ہیں۔

جیسے جیسے اسلام اور آگے پھیلتا گیا غیر قوموں سے اتصال نے آرٹ کے بارے میں مسلمانوں کے ذہنی تصور میں وسعت پیدا کی۔ اور دین نے جو دائمی حد بن دیاں قائم کر رکھی تھیں اس کے اندر رہتے ہوئے آرٹ کی نو بنو مثالی طرزیں ایجاد کیں۔ نئے ثقافتی عنصر نے جو بالکل غیر مذہبی قسم کا تھا، دینی تفوق کے مقابلے میں اپنا سکہ جمانا شروع کیا۔ جب غیروں کی رسموں نے حاکموں کو، جو اب دین کے اٹل ستون نہ رہے تھے، متاثر کرنا شروع کیا تو محلوں میں زہد و تقویٰ کی جہک ہلکی سے ہلکی ہونے لگی۔ اس طرح ایسا آرٹ جو بہت زیادہ مذہبی قسم کا نہ تھا، پھلنے پھولنے لگا جب شائستہ اور مہذب حکمرانوں نے خوبصورت کتابوں، گل کار کپڑوں اور ایسی ہی دوسری چیزوں کا اعلیٰ ذوق پیدا کر لیا۔ اس طرح کا ذوق جو شاید شاہوں کو تو زیب دیتا تھا لیکن رسول اللہ (صلعم) کے جانشینوں کے شاہان نہ تھا۔

امراء کے طبقے میں جب حاکموں کے نفیس ذوق کی اتباع کرنے والے پیدا ہو گئے اور ایسے لوگوں کی کثرت ہوتی گئی جو اپنے سے بہتر لوگوں کی تقلید کرتے ہیں تو ایک نمایاں درباری آرٹ عالم وجود میں آیا۔ اس آرٹ نے صناعتوں کو تو فائدہ پہنچایا لیکن دینداروں کا دل کافی دکھایا۔

اولیں خلفاء کے عہد میں طبقہ امراء کی سی عوام سے دوری ناممکن تھی۔ ان خلفاء نے سماجی

مسادات کو ناقابل شکست اصول کی حیثیت سے نافذ رکھا۔ وہ اس اصول پر قائم رہے کہ ہر شخص ضرورت پر حاکم تک پہنچ سکتا ہے اور حاکم کی طرز زندگی اس کا گھر اور اس کے اعمال سب ایسے ہونے چاہئیں کہ ان پر کوئی حرف گیری نہ کر سکے۔ لیکن جیسے جیسے عیش کوش حاکم طبقے نے اپنے آپ کو عوامی زندگی سے الگ کرنا شروع کیا تو قصر شاہی بھی روک ٹوک کا ایک الگ تھلگ مقام بن گیا جہاں کی زندگی کا چلن کچھ اور ہی تھا۔ بنی امیہ ہی کے عہد میں ایک غیر مذہبی درباری آرٹ عالم وجود میں آچکا تھا۔ اس بات کی تصدیق ان نفیس دیواری تصویروں سے ہوتی ہے جو بحیرہ مردار کے مشرق میں واقع صحرا میں ایک شکستہ شکار گاہ کی عمارت کے اندر ابھی تک باقی چلی آرہی ہیں۔ ان دیواری تصویروں میں نہایت نفاست کے ساتھ ملی چلی یونانی اور مشرقی طرز میں شکلیں بنائی گئی ہیں۔ خیال ہے یہ عمارت خلیفہ ولید اول نے ۷۱۲ء اور ۷۱۵ء کے درمیان تعمیر کرائی تھی۔ درباری آرٹ ایک مستند روایت کا درجہ حاصل کر چکا تھا جب عباسیوں نے دمشق کی بجائے بغداد کو اپنا دار الحکومت قرار دیا جو ۷۶۲ء تک عملاً پایہ تکمیل کو پہنچ چکا تھا۔ دار الحکومت کی یہ تبدیلی اسلامی آرٹ میں ایک عہد آفریں دور کی نشاندہی کرتی ہے کیوں کہ اس کے بعد سے اس کے ارتقا میں ایرانی اثر سب پر حاوی ہو جاتا ہے۔

یہاں ہمارا مقصد اسلامی آرٹ کے ارتقا کا قدم بہ قدم جائزہ لینا ہے بلکہ اس کی بعض مستقل ترقیوں کا مختصر سا خاکہ پیش کرنا ہے اور بعض خاص اہم پیداواروں پر اپنی توجہ مرکوز رکھنا ہے تاکہ یہ دکھایا جاسکے کہ یہ پیداواریں نصرانی یورپ کی ہم عصر اور بعد کی ترقی پر کس درجہ اثر انداز ہوئی ہیں۔ علاوہ ازیں ہمیں یہاں صرف صنائع لطیفہ ہی سے بحث ہے۔ یعنی صرف ایسے صناعتوں کے کام سے بحث ہے جو ایک عمارت کے بن جانے کے بعد جس غرض کے لئے وہ عمارت بنائی گئی ہے اس کو پیش نظر رکھ کر اس کو ہر قسم کی ضروریات و آسائشوں سے مزین کرنے کے لئے طلب کئے جاتے تھے۔

۱۔ اس تزئین کاری کے رنگین نقشے آئی موزیل (Alois Musil) نے اپنی کتاب 'قصر عمرا، (Kaiser)

۲۔ مطبوعہ ویانا، ۱۹۰۸ء میں دئے گئے ہیں۔

مسلمان بہت جلد عظیم تعمیر کار بن گئے۔ ان کے ذہن کی جولانی نے بہت جلد تعمیر کاری کے اہل اصولوں اور فننی باریکیوں کا درک کر لیا۔ انسانی شکلوں کی صورت گیری کی مذہبی مخالفت کی وجہ سے مجسمہ سازی میں تو کسی طرح کی ترقی نہ ہو سکی، لیکن پتھر، لکڑی اور دوسرے مادوں میں مندرت کاروں نے اپنی غیر معمولی ہمارت کا مظاہرہ کیا۔ اگرچہ دیواری تصویر کاری قدیم زمانے ہی سے موجود دکھائی دیتی ہے، تاہم مصوری ہمارے زمانے کی نام نہاد ”چھوٹے پیمانے کی تصویر کاری“ چھوٹی چھوٹی تصویروں، قلمی کتابوں میں مرتح کاری وغیرہ تک محدود ہو گئی۔ یہ چیزیں اگرچہ ماہرانہ فننی ہمارت کا اور رنگ کے گہرے احساس کا اظہار کرتی ہیں پھر بھی ان میں بعض ایسی صفات کی کمی نظر آتی ہے جو قرون وسطیٰ کے یورپ کے بعض شاہکاروں میں، جو ایسے ہی حالات میں عالم وجود میں آئے تھے، دکھائی دیتی ہیں۔ مسلمانوں میں غیر معمولی ہمارت رکھنے والے عظیم تعمیر کاروں کی کمی نظر نہیں آتی۔ لیکن ان میں مصوری اور بت گیری کے میدان کے ایسے ہی عظیم شہسواروں کی تلاش لا حاصل دکھائی دیتی ہے۔

اگرچہ مسلمان فن تعمیر کے تنہا استثناء کے سوا صنائع لطیفہ میں مغربی کار ناموں کے مقابلے میں ناکام رہے، تاہم جن فنون میں ان کی ذہانت کو پوری پوری آزادی ملی، اور جو کار نامے ان فنون میں انہوں نے دکھائے قرون وسطیٰ میں ان کی نظیر کہیں ڈھونڈے سے نہ ملتی تھی۔ اسلام بہت سی قدیم صنعتی روایتوں کا راست وارث تھا جو مغرب کے لئے نامعلوم تھیں جس طرح مسلمان عالموں نے قدیم علم کے ایک بڑے حصہ کو آنے والی نسلوں تک منتقل کیا ہے کچھ اسی طرح مسلمان صناعتوں نے مشرق میں مروج فنون کے ”کار کا ہی عمل“ کو محفوظ رکھا، اس کو ترقی دی اور دوسرے ملکوں میں اسے پھیلایا۔ یہ روایت یا تو سرے سے یورپ تک پہنچ نہ سکی تھی یا اگر قدیم زمانوں میں یورپ اس سے واقف بھی تھا تو وہ قرون وسطیٰ کے عہدِ ظوفان و انتشار میں مردہ ہو چکی تھی۔

اس قدیم ہمارت کو نئے سرے سے ترقی دینے میں اسلامی آرٹ نے ایک ایسی خصوصیت پیدا کر لی جو اتنی نایاں ہے کہ اس کو آسانی کے ساتھ قدرتی چیز سمجھ کر نظر انداز کر دیا جاسکتا ہے۔ ہر چیز چاہے

وہ عام یا رسمی استعمال کے لئے بنائی گئی ہو، اسے آرٹس و ڈیزائن سے اتنا جاندار بنایا جاتا، اتنی مہارت سے اس کی نقشہ کشی ہوتی اور اس خوبی سے اس کا اظہار ہوتا کہ نقش و نگار اصلی و قدرتی معلوم ہوتے یہ نقش و نگار مصنوعی زمین کاری کی جگہ ان نقوش سے مشابہ نظر آتے ہیں جن سے قدرت نے ذی حیات مخلوقات کو مزین کیا ہے۔ نقشوں کے لئے جو شکلیں اختیار کی گئی ہیں وہ اگرچہ واضح طور پر بدیسی ہیں لیکن یورپی روایت سے اتنی زیادہ دور ہیں کہ اس سے مطابقت باقی نہ رہے۔ ان کی غرابت دل کش اور رومان انگیز ہے۔ ان کے عوامل ترکیبی بڑی چابک دستی کے ساتھ آپس میں ملائے گئے ہیں۔ یہ سب آپس میں مل کر وہ اثر پیدا کرتے ہیں کہ ہمیں ان کے مادی ڈھانچوں کے پیچھے کسی جاندار قوت کے کار فرما ہونے کا یقین سا ہونے لگتا ہے۔ یہ زمین کاری سیدھی سادی شکلوں کو سنوارنے اور خالی جگہوں کو پُر کرنے کی تدبیر تھی بلکہ یہ نفس کاری گری کا لازمی حصہ تھا جس کے بغیر مصنوعہ شے نامکمل رہتی ہے۔ مشرق کی فکر پرور آنکھ کے لئے نقش و نگار کا متوازن رقص اتنی ہی فرحت بخش ضرورت ہے جتنی کہ نغمہ مغربی کان کے لئے ضروری ہے۔ مشرقی صنایعوں کے لئے زمینی نقوش اتنے پُرکشش بن گئے تھے کہ وہ ان نقوش کے مسائل کے گہرے مطالعہ اور اس کے عمل میں ایسے خطوط پر باقاعدگی پیدا کرنے کے لئے جن کو عصر حاضر کے صنعت بھی ملحوظ رکھتے ہیں، اپنے آپ کو مستقل طور پر وقف رکھتے تھے۔ اسلامی آرٹ کا سرسری سا جائزہ بھی یہ بتا دے گا کہ زمینی نقش و نگار ہی وہ نمایاں فروعی صنعت ہے جسے مسلم ذہانت نے پروان چڑھایا ہے۔

اگرچہ مذہبی قوانین نے مسلمان فن کاروں کو اپنی صنعت میں انسانی شکلوں یا ذی حیات مخلوق کو پیش کرنے سے قطعی طور پر منع کر دیا تھا، اس کے باوجود یہ واقعہ ہے کہ اسلامی زمین کاری میں یہ چیزیں عام طور پر پائی جاتی ہیں۔ بعض اوقات یہ فرض کر لیا گیا ہے کہ مسلمانوں کے ایک خاص فرقے ہی نے اس بات کی اجازت نہیں دی ہے۔ یہ خیال صحیح نہیں۔ کسی بھی حالت میں مسجد میں ان چیزوں کو درج نہیں رکھا جاتا۔ جن چیزوں کو ان شکلوں سے مزین کیا جاتا ہے ان کا وجود ہی فوراً اس بات پر ہر تصدیق ثابت کر دیتا ہے کہ یہ چیزیں غیر مذہبی کاموں کے لئے بنائی گئی ہیں۔ عالمی منشا و مرصعی کے لئے بہت سخت

تقلم و ضبط کے رشتوں کو توڑنے کی بد عنوانیوں کو وسیع القلب حضرات تو نظر انداز کر دیتے ہیں لیکن سخت گیر لوگوں کے لئے یہ باتیں ہمیشہ الجھن کا باعث ہوتی ہیں جو کسی بھی لمحے خشم ناک احتجاج کے لئے اٹھ کھڑے ہو سکتے ہیں۔ ہمارے عجائب گھروں اور نوادرات کے مجموعوں میں بہت سی ایسی چیزیں موجود ہیں جو اس بات کی طرف اشارہ کرتی ہیں کہ شوریدہ سرانہ فرو گذاشتوں کی اصلاح عاجلانہ ضرب یا کھرچ کر کس طرح کی گئی ہے۔ یہ اس بات کا قطعی ثبوت ہے کہ راست روی کے جوش نے کسی نہ کسی وقت دست سرزدنش کو بلند ہونے پر مجبور کیا ہے۔

اسلامی تزئین کاری کی ایک دوسری نمایاں خصوصیت عربی کتبات کا استعمال ہے۔ قرآن کی آیتیں کبھی شاعر کا بر محل شعر، کوئی کلمہ تہنیت، یا دعائیہ کلمہ اکثر کسی حاشیہ یا لکری کے اطراف لکھا جاتا ہے یا خوبصورت ستونوں کی کارنس پر طفرے میں بنایا جاتا ہے۔ اکثر قیمتی چیزیں ان کے کسی امیر مالک کے نام اور ان کے خطابات سے مزین ملتی ہیں جو ان کی ساخت کے سزاور اس کے مقام ساخت کی طرف پر لطف اشارہ کرتی ہیں۔ کبھی کبھار کہیں کسی ماہر صنّاع نے اپنے دستخط بھی ثبت کئے ہیں اور اس شہر کا نام جہاں وہ چیز بنی ہے اور اس کی تکمیل کی تاریخ لکھ دی ہے تو اس چیز کے بارے میں ہمیں کھٹیک کھٹیک معلومات بھی حاصل ہو گئی ہیں۔

اسلامی آرٹ کو عربوں کا واحد عطیہ، عربی رسم خط، جہاں کہیں بھی پھیلا ہے، عام طور پر اسلامی برتری یا اس کے اثر کی نشانی مانا گیا ہے۔ قرآن جس رسم خط میں لکھا گیا ہے وہ پورے مسلم ممالک میں مقدس مانا جاتا رہا ان ملکوں کے خطاط اس کے دلکش حروف کو خوبصورت سے خوبصورت بنانے میں ایک دوسرے سے بازی لے جانے کی کوشش کرتے رہے ہیں۔ ماہر خطاطوں کی نسلوں کی نسلیں اتنی کامیابی اور حسن قبول کے ساتھ اپنا کام کرتی رہی ہیں کہ نہ صرف دلکش قلم میں لکھی ہوئی کتاب ہی ایک بے بہا نذرانہ مانی گئی بلکہ کسی ماہر خطاط کا لکھا ہوا معمولی پرزہ بھی نوادرات جمع کرنے والے کے لئے بہت بڑی چیز ہو گئی۔

یورپی صنّاع عربی رسم خط کے حروف سے بتدریج آشنا ہوئے ہیں۔ اکثر صورتوں میں وہ انھیں پریم

نہ سکتے تھے اور اس نادانیت کا قدیم ترین ثبوت مسیحا (مخدوم) کے بادشاہ ادنا (offa)
 (۶۴۵۷ - ۶۴۹۶) کے ایک طلائی سکہ سے ملتا ہے جو اب برٹش میوزیم میں محفوظ ہے۔ یہ سکہ
 مسلمانوں کے دینار سے بہت مشابہ ہے لیکن عربی عبارت کے درمیان ” ملک ادنا ” (offa)
 کے الفاظ داخل کئے ہیں۔ اور انہیں اتنے مکمل طریقے پر لکھا گیا ہے کہ اصل سکے کی تاریخ (۶۴۵۷ء) اور
 اسلامی کلمہ دونوں اس کی نقل میں صاف دکھائی دیتے ہیں اس کے بعد اس قسم کا کوئی اور سکہ نہیں ملتا۔
 لیکن یہ سکہ خود ہی اس حقیقت کی یادداشت ہے کہ اسلامی دارالصریوں سے مفروب ہو کر نکلنے والے
 سکے کتنی دور دور تک استعمال ہوتے تھے۔ اسی عجائب گھر میں سلم صناعی سے مغرب کے اتصال کی ایک
 اور مثال دیکھی جاسکتی ہے۔ یہ آئرستان کی بنی ہوی کا نسی کی قلعی دار صلیب ہے۔ اس کا زمانہ تقریباً نویں
 صدی کا ہے۔ اس صلیب کے وسط میں شیشے کی ایک تختی نصب ہے۔ اس پر خط کوفی میں عربی کلمہ بسم اللہ
 لکھا ہے۔ ایسا معلوم ہوتا ہے کہ سکے اور صلیب دونوں کے بنانے والوں کو اس اجنبی تحریر کے معنی کا بالکل
 علم نہ تھا جس کو وہ نقل یا اختیار کر رہے تھے۔ کیوں کہ اتنے واضح اسلامی کتبات کو جانتے پوچھتے کسی نصرانی
 بادشاہ کے سکے یا مقدس نصرانی نشان پر ہرگز مثبت نہ کیا جاسکتا تھا۔

اس کے بعد سے عربی حروف کی پٹیاں جو اکثر اتنی خام کاری کے ساتھ بنائی جاتی تھیں کہ ان کا پڑھنا
 ممکن نہ ہوتا، اور اسلامی ذرائع سے حاصل کی ہوئی تزئینی تفصیلات یورپ کے نصرانی ملکوں کی مختلف
 صنعتوں میں کثرت سے داخل ہوئے لگیں۔ مقدس مقامات کا شوق زیارت، بالکل یہ اسلام سے دور
 میں پائے ہوئے علم کی پیاس، اور دوسری دلچسپیاں بہت سے سیاحوں کو اسلامی ملکوں میں کھینچ
 لاتی تھیں۔ یہاں سے وہ اسلامی صنعت کاری کے بے مثال نمونے لے کر لوٹتے تھے اور مسلمانوں کی شان
 و شوکت کی جو داستانیں وہ سنائے تھے یہ چیزیں ان کی تصدیق کرتی تھیں۔

جہاں گشت فدا بیان علم مسلم درس گاہوں میں وہ علوم حاصل کرتے تھے جو ان کے ملکوں میں
 نامعلوم و ناپید تھے۔ اپنے ساتھ جو چیزیں لے کر وہ لوٹے ان میں سب سے اہم چیز اسطراب نقی۔ اسطراب
 ایک ہتھی آلہ ہے۔ اس کی ایجاد کا سہرا قدیم یونانیوں کے سر ہے۔ اسکندریہ کے ماہر حجراتیہ طلیموس

نے اس میں کچھ اضافے کئے اور مسلمانوں نے اس کو مکمل کیا۔ یہ آدھویں صدی کے لگ بھگ یورپ پہنچا ہے۔ مشرق میں اس کا بڑا مقصد استعمال نماز کے اوقات اور سمت کعبہ کا تعین تھا۔ اس کے سوا اس آئے سے اور بھی کام لئے جاتے تھے۔ ان میں سے ایک استعمال وہ ہے جو الف لیلہ کی درزی کی کہانی میں بیان ہوا ہے۔ اس کہانی میں چرب زبان حجام اپنے اچھے بیوٹے گاہک کو اسطراب کے ذریعہ حجامت کا وقت مسعود تلاش کر کے پریشان کرتا ہے۔ علم نجوم کے ساتھ وابستگی نے اسطراب اور اس کے استعمال میں ماہر لوگوں کو پورے قرون وسطیٰ میں غیر معمولی شہرت بخش دی تھی۔ اس عہد میں عام عقیدہ یہی تھا کہ نجوم اور ہیئت دونوں ہم معنی لفظ ہیں۔ دسویں صدی عیسوی کے زبردست عالم جربرٹ آفرینی (Gerbert of Aurergne) جو سلوٹر ثانی (Sylvester II) کے نام سے ۹۹۹ء میں پوپ بنا، علم ہیئت کا زبردست ماہر تھا۔ اسی علم کی وجہ سے اس کے بارے میں یہ مشہور ہو گیا تھا کہ قیام قرطبہ کے زمانے میں وہ شیطان سے ربط ضبط رکھتا تھا۔ ملکسبری کے ولیم (William of Malmesbury) نے یہ کہتے ہوئے کہ ”جربرٹ، اسطراب کے استعمال میں بطلمیوس سے بھی بڑھ گیا تھا اور اس نے ریاضیاتی علوم کو ارض گال میں زندہ کیا جہاں وہ ایک عرصہ دراز سے فراموش شدہ تھے، جربرٹ کی ساحرانہ صلاحیت کی طرف بڑے الفاظ میں اشارہ کیا ہے۔ دسویں صدی عیسوی کے آخر کے سائنس کی ایک دلچسپ یادگار فلارنس میں محفوظ ہے۔ یہ ایک اسطراب ہے جو روما کے عرض البلد پر بنایا گیا ہے۔ بعض ماہروں کا خیال ہے کہ یہ اسطراب پاپائے روم سلوٹر ثانی کی ملک رہ چکا ہے۔

قدیم ترین تاریخ کا حامل اسطراب آکسفورڈ میں ہے۔ یہ اسطراب ۱۱۸۴ء کا بنا ہوا ہے اور احمد اور محمود نامی دو استادوں کا مشترک کارنامہ ہے جو ابراہیم اسطرابی اصفہانی کے بیٹے تھے۔ برٹش میوزیم میں جو اسطراب ہیں ان میں ایک اسطراب انگلستان کا بنا ہوا ہے جس پر ۱۲۶۶ء کا ذکر ہے۔ مرٹن کالج لبریری میں ایک آلہ ہے جو مشہور انگریز شاعر چاسر سے وابستہ ہے۔ چاسر نے اپنے نو عمر بیٹے کے لئے اسطراب پر ایک رسالہ لکھا تھا۔

ملاحوں کے لئے اسطراب ایک بیش قرار آہ تھا۔ بحری مشاہدات کے لئے اس کا استعمال مغرب میں سترہویں صدی تک جاری رہا جب کہ دوسری نئی ایجادوں نے اس کی جگہ لے لی ایک نفیس اسطراب آرٹ کا ایک دل کش نمونہ ہوتا ہے۔ حیرت انگیز احتیاط کے ساتھ اس کو بنایا جاتا اور بڑی مہارت کے ساتھ اس پر کندہ کاری ہوتی ہے۔ اس کو جس شکل کا بنایا جاتا تھا اس میں صدیوں تک کوئی اہم تغیر نہ ہوا۔ ایک اسطراب جو بمقام طلیطلہ ۱۰۶۶ء میں ابراہیم بن سعید کی نگرانی میں بنا تھا اب میڈرڈ کے آثار قدیمہ کے عجائب گھر میں رکھا ہے۔ اسی شکل کا لیکن نازک گل کاری سے مزین ایک اور اسطراب ۱۷۱۵ء میں مشہور ایرانی استاد عبد الحمید نے بنایا تھا اور اب لندن کے وکٹوریہ اور البرٹ عجائب گھر میں محفوظ ہے ان دونوں اسطرابوں کا آپس میں مقابلہ بڑی دل چسپ چیز ہے۔

ابتدائی اسلامی دھاتی کام کے بہت سے نمونوں میں جو ہم تک پہنچ سکے ہیں، ایک صندوقچہ ہے جو جیرونا (Jerona) کے کلیسا میں رکھا ہوا ہے۔ یہ صندوقچہ لکڑی کا بنا ہوا ہے اور اس پر چاندی کا چمک دار پتھر منڈھا ہوا ہے۔ اور اس پر سبیل بوٹوں کے نقش و نگار بنے ہوئے ہیں۔ اس صندوقچے پر ایک کتبہ بھی ہے جس میں بتایا گیا ہے کہ اس صندوقچے کو بدر اور طرف نامی دو صناعتوں نے بنایا ہے اور خلیفہ المحکم ثانی (۶۹۶۱ — ۶۹۷۶) کے ایک درباری کے لئے بنایا گیا تھا کہ وہ اسے دلی عہد ہشام کے نذر کر سکے جو اپنے باپ کے انتقال کے بعد قرطبہ میں خلیفہ ہوا۔ یہ صندوقچہ چاندی کے کام کے ان چند نمونوں میں سے ایک ہے جو ہمارے زمانے تک باقی چلے آئے ہیں۔ اگرچہ مذہبی حیثیت سے اس دنیا میں سونے چاندی کا برتناسخ تھا، اور دوسری دنیا میں جنت کی نعمت سے سرفراز ہونے والوں ہی کے لئے یہ حق محفوظ تھا، اس پر بھی سونے چاندی کی رکابیاں خلفاء کے محلوں میں کسی طرح ممنوع نہ تھیں۔

مصری تاریخیں قدرے تفصیل کے ساتھ اس خزانے کا حال بیان کرتی ہیں جو قاہرہ میں فاطمی خلفاء نے جمع کر رکھا تھا۔ ان خلفاء کی ترک فوج نے ۱۰۶۷ء میں جو بغداد کی تختی اس میں اس

خزانے کا بڑا حصہ غائب ہو گیا۔ محلوں میں جو نوادرات ان کی تعمیر سے لے کر اس وقت تک جمع ہوتے چلے آئے تھے، ان کی ایک فہرست مورخ المقریزی نے قدیم خزانوں سے مرتب کی ہے جو اس کے عہد تک بھی باقی چلے آ رہے تھے۔ یہ فہرست ہمیں ان نفیس اشیاء کے تصور میں مدد دیتی ہے جو دربار شاہی کے طلاکار بنا رہے تھے۔ یہ ایک طویل دستاویز ہے جس میں کاروبارِ ناصحت کے ساتھ مختلف اشیاء کی تفصیل بیان کی گئی ہے جیسے سونے چاندی کی دو اتیں، شطرنج کے ہرے، ہتیاڑوں کے دستے، زگس اور بنفشہ رکھنے کے گل دستے، سونے کی چڑیاں اور پیرجن میں قیمتی جواہرات جڑے ہوئے تھے۔ یہ سب چیزیں اتنی زیادہ تعداد میں تھیں کہ اگر ہم ہزاروں کے ان اعداد صحیح میں سے جو پروجوش اعداد نگاروں نے کثرت سے جمع کئے ہیں، سینکڑوں کے اعداد کو نظر انداز بھی کر دیں تو بھی مابقی اعداد کچھ کم متحرک نہیں ہیں۔ علاوہ ازیں فاطمیوں کی چار دانگ عالم میں مشہور دولت کی ایک ہم عصر نے بھی پوری پوری گواہی دی ہے۔ مشہور ایرانی سیاح ناصر خسرو نے قصر کے ایک عہدہ دار کی عنایت سے شہنشاہ میں ایوان شاہی کی سیر کی تھی۔ اسے بارہویں کمرے میں داخل ہونے کے لئے یکے بعد دیگرے گیارہ کمروں میں سے گزرنا پڑا۔ ان میں سے ہر کمرہ شان و شکوہ میں پھلے کمرے سے بڑھ چڑھ کر تھا۔ بارہویں کمرے میں تختِ خلافت رکھا تھا۔ یہ عظیم الشان تخت سونے کا تھا۔ اس کو شکار کے مناظر سے آراستہ کیا گیا تھا۔ اور ان کے پچ پچ میں نفیس کتبات دیئے گئے تھے۔ تخت کو چاندی کے تین زینے دے کر اٹھایا گیا تھا۔ اس کے سامنے سونے کی ایک حیرت انگیز جال دار جعفری بنی ہوئی تھی جس کا حسن بیان سے باہر تھا۔

اسلامی دور کے سونے اور چاندی کے کام کے ابتدائی نمونے اب ناپید ہیں۔ اس دور کا جو کچھ کام اب باقی ہے وہ کانسے، پتیل اور تانبے کے برتن اور فرنیچر ہے جو خوش حال مسلمان استعمال کرتے تھے۔ ان ہی چیزوں سے اسلامی دھاتی کام کا مطالعہ کیا جاسکتا ہے۔ پیسا (Pisa) کے کلیسا کا پیوسانتو (Campo Santo) میں "براق" کا ایک بڑا مجسمہ رکھا ہے۔ یہ مجسمہ اس قسم کے

۱۔ ملاحظہ ہو سفرنامہ، سفرنامہ کافر النسیسی ترجمہ، مترجمہ دستر تہ چارلس شفر۔ پیرس ۱۸۵۷ء کے *Journal* ایک خیالی پرند ہے جس کا سر اور بازو عقاب کے سے اور باقی سارا جسم شیر کا سا بنا یا جاتا ہے اور وہ اس کے مترادف کوئی لفظ نہ ملا۔ میں نے اس کا ترجمہ "براق" کیا ہے۔ مترجمہ۔ ۲۳

مجسموں کا ایک مثالی نمونہ ہے جو عام طور پر چھوٹے پرندوں اور درندوں کی شکل میں پیش کئے جاتے ہیں اور اکثر فواروں کا جز یا پانی پینے کے برتن ہوتے ہیں۔ بعد کے یورپی نام نہاد "اکوانل" برتنوں (Aquamaniles) پانی کا برتن) نے اپنی عجیب و غریب شکل ان ہی سے حاصل کی ہے۔ پمپیا کے اس حملہ آور "براق" کا جسم کندہ کی ہوئی گل کاریوں سے پٹا ہوا ہے۔ اس کا انداز ایک لاڈلے پالتو جانور کا سہ ہے اس کی گردن اور بازوؤں پر فلنس ناپروں کے نقش بنے ہوئے ہیں۔ پیٹھ پر چسپت پہنائے ہوئے کپڑے کا نمونہ بنا ہے جس پر گول بتوں کے نقش و نگار بنے ہیں۔ اس کے حاشیے پر خط کوفی میں ایک کتبہ ہے اور حاشیہ کی یہ پٹی سینے کے اطراف چلی گئی ہے۔ رانوں پر نکلنے والے طفرے بنے ہیں۔ ان کے اندر مرغولے دار حاشیوں میں شیروں اور بازوؤں کی شکلیں بنی ہوئی ہیں۔ کتبے کے اندر ایک شعر درج ہے جس میں اس کے مالک کی مدح کی گئی ہے۔ اس شعر سے نہ تو کانسٹی کے اس شاندار مجسمہ کی اصل کا کچھ پتہ چلتا ہے اور نہ اس کے بننے کی تاریخ ہی معلوم ہوتی ہے۔ تمام ممکنہ قیاسات کی رو سے یہ باقیات گیارہویں صدی میں کسی فاطمی محل سے لائی گئی ہے۔

منبت کاری یا ابھرواں کام میں نقش و نگار بنانے کے سوا دھاتوں کی تزئین کے اور طریقے بھی مسلمان صنایع استعمال کرتے تھے۔ وہ سونے اور چاندی میں جڑاؤ کام کے بھی بڑے ماہر تھے۔ یہ کام کئی طرح سے ہوتا ہے اور یورپ میں عام طور پر (Damascening) کہلاتا ہے۔ یورپ کے یہ کام دمشق سے وابستہ کر رکھا تھا اور اسی کی نسبت سے یہ اصطلاح گھڑی گئی ہے۔ اس میں شک نہیں کہ یہ کام دمشق میں ضرور ہوتا تھا، لیکن یہاں ایجاد نہیں ہو سکتا تھا۔ نفیس ترین اور قدیم ترین نمونوں میں نقوش دھات کی زمیں میں کندہ کئے گئے ہیں اور نالی کو سونے اور چاندی سے پاٹ دیا گیا ہے اور اکثر دونوں دھاتیں ایک ہی چیز کے بنانے میں استعمال کی گئی ہیں۔ خالی جگہوں کو ایک سیاہ مصطلگی آمیزے سے بھر کر نقش و نگار کی تابناکی کو اور بڑھایا گیا ہے اور بعض صورتوں میں تزئین کاری کا یہی ایک واحد طریقہ استعمال کیا گیا ہے۔

دھات میں مرصع کاری کا اسلامی کام بارہویں صدی عیسوی کے وسط میں اپنے بام عروج

پر پہنچا اور بڑی آب و تاب کے ساتھ دو سو سال تک باقی رہا۔ اس طرح کے کام کا ایک مثالی نمونہ جو موجودہ نمونوں میں سب سے بہترین ہے، پتیل کی ایک صراحی ہے جو برٹش میوزیم میں رکھی ہوئی ہے۔ یہ صراحی سر سے پیر تک چاندی میں بنے ہوئے نقش و نگار سے پٹی ہوئی ہے۔ اس کے دس پہلو اور گردن افقی طور پر حلقوں میں بانٹے گئے ہیں اور ان حلقوں کے اندر مختلف قسم کی شکلیں اور نمونے بنائے گئے ہیں۔ اس کی سطح کے ہر حصہ کو جاندار صورتوں، ہندسی شکلوں، گل بوٹوں اور کتھوں سے آراستہ کیا گیا ہے۔ پینڈے کے پاس پردوں کے لئے استعمال ہونے والے منقش کپڑے جیسی گھٹی ہوئی گل کاری ملتی ہے جس کے آخر میں آدیرے ناچھا لڑی گئی ہے اور اسی پر پورا نقشہ آکر ختم ہوتا ہے۔ مرصع کار چاندی کی وہ چھوٹی چھوٹی تختیاں جن کے اندر جانداروں کی شکلیں بنائی گئی ہیں بہت دلکش بنائی گئی ہیں اور ان کے اندر ایسی تفصیلات جیسے چہروں کے خدو خال، ہاتھ، منقش کپڑوں کی سلوٹیں وغیرہ بڑی دیدہ ریزی کے ساتھ دکھائی گئی ہیں۔ اس صراحی کی گردن کے اطراف جو کتبہ ہے اس میں بتایا گیا ہے کہ اسے موصل میں شجاع ابن ہنفر نے ۱۲۳۲ء میں بنایا تھا۔

یہ صراحی ایک ایسے دبستاں کی نمائندگی کرتی ہے جس کے بارے میں خیال ہے کہ یہ موصل میں کہیں باہر سے آکر پھلنے پھولنے لگا تھا۔ یہ شہر قدیم در سیر حاصل تانبے کی کانوں سے قریبی اتصال رکھتا تھا اس میں ایسے صنایع بھرے پڑے تھے جو ہر قسم کی خوبصورت چیزیں بنانے کے لئے شہرت رکھتے تھے۔ اور خاص طور پر دسترخوان پر استعمال ہونے والے تانبے کے برتن بنانے والوں کا تو کوئی جواب نہ تھا۔ م، ریناؤڈ (M. Reinaud) نے تیرہویں صدی کے ایک مصنف کی جو عبارت نقل کی ہے اس سے یہ بات واضح طور پر ثابت ہوتی ہے۔ لیکن یہی تکنیک اور اسی قسم کی تزئین کاری اس سے بھی پہلے زمانے میں ان علاقوں میں ہی ہے جو موصل کے شمال اور مشرق میں واقع ہیں۔ اس سے


م، ریناؤڈ جس نے ۱۸۷۵ء میں پہلی بار یہ کتبہ پڑھا ہی نام دیا ہے۔ لیکن م، میاں کسٹن برچم نے اس پر جو نظر ثانی کی اس میں بنانے والے کی اہمیت 'ہنفر کی جگہ' (منح، دی ہے۔ ملاحظہ ہو :
Notes d'Archeologie in Journal Asiatique, XI^e Serie
Paris, 1904

یہ ظاہر ہوتا ہے کہ اس دبستان کا تعلق آرمینیا اور ایران سے رہا ہے جس کی ابھی تک پوری وضاحت نہیں ہو سکی ہے۔ بعد کے زمانے کی بنی ہوئی چیزوں کا فنی عمل اور ان کی تزئین کاری کے بعض عناصر دوسری صدی عیسوی کی یونانی روایات سے اپنا رشتہ ثابت کرتے ہیں۔ اس لئے یہ فرض کرنا غلط ہوگا کہ مسلمانوں نے ایک ایسے آرٹ کو ترقی دی اور اسے سنوارا جو قدیم الایام سے ان علاقوں میں رائج چلا آ رہا تھا۔

اس دبستان کا اثر بڑی تیزی سے شام کے ذریعہ مصر تک پھیل گیا کیوں کہ مغلوں کے مسلسل حملوں کی وجہ سے آبادی کے انتقال کا سلسلہ بند نہ گیا تھا۔ عراق کے شہر ذریاں ہو گئے تھے اور ان کے صنایع منتشر ہو گئے تھے۔ چنگیز خاں کے پوتے ہلاکو نے جب بغداد کو فتح کر لیا اور خلیفہ مستعصم کو مار ڈالا تو ۱۲۵۳ء میں عباسی خلافت کا خاتمہ ہو گیا۔

برٹش میوزیم میں پتیل کا بنا ہوا ایک قلم دان محفوظ ہے۔ اس پر سونے اور چاندی کی مرصع کاری کی گئی ہے۔ اس کے مالک محمد بن سنقر البغدادی کا نام بھی اس پر کندہ ہے۔ لیکن یہ قلمدان محمد بن سنقر کے اجداد کے شہر میں نہ بنا ہو گا کیوں کہ اس پر ۱۲۸۱ء کی تاریخ کندہ ہے۔ اس زمانے میں تو بغداد کے رہنے والے بالکل دیہاتی لوگ تھے جو اس کے کندروں میں بس گئے تھے۔ یہ قلم دان اپنی شکل و صورت اور کاری گری کے لحاظ سے نہایت درجہ حسین چیز ہے اور اس لحاظ سے مذکورہ صراحی سے کسی طرح کم نہیں۔ اس کے ڈھکن پر سب سے نمایاں تزئین کاری بارہ بروج فلکیہ کے نقش ہیں۔ چار چار برج ایک ایک دائرے کے اندر اکٹھے دکھائے گئے ہیں۔ اس طرح میں دائرے بنائے گئے ہیں۔ ڈھکن کے اندر کی طرف دائروں کی ایک قطار ہے۔ ان دائروں میں مٹی کی شکلیں بنائی گئی ہیں۔ وسطی دائرے میں شعاع دار انسانی چہرے والا سورج ہے۔ اس کے دونوں بازوؤں پر جو بیٹھی ہوئی شکلیں بنائی گئی ہیں ان میں چاند ہے۔ عطار دقلم اور کاغذ لئے بیٹھا ہے۔ زہرہ کو خود بجاتے دکھایا گیا ہے۔ مرتخ کے ایک ہاتھ میں تلوار اور دوسرے میں کٹا ہوا سر ہے۔ مشتری مسند عدالت پر متمکن ہے اور زحل ایک ہاتھ میں عصا اور ایک میں کیسے لئے بیٹھا ہے۔ یہ تمام شکلیں عقب میں

حد درجہ گل کاری میں دے کر بنائی گئی ہیں اور آخر میں نہایت نازک نقشے کا حاشیہ دیا گیا ہے۔ یہ قلم دان اس طرح کی بہت سی نفیس چیزوں کا ایک نہایت ہی نفیس نمونہ ہے۔ اپنی اصلی حالت میں ان قلم دانوں کو دو باتوں، ریت اور گوند کی ڈبیوں اور واسطی قلم رکھنے کے لئے مستطیل خانوں سے اس طرح آراستہ کیا جاتا تھا جیسا کہ ذیل کے نقشے میں دکھایا گیا ہے۔



جیسے جیسے مرصع کاری کا آرٹ جنوب کی طرف پھیلتا گیا اس کی آرائش میں تبدیلی ہوتی گئی۔ اور چودھویں صدی میں اپنی ایک خاص طرز لیا ہوا ایک دوسرا دستاں وجود میں آیا جس کا مرکز قاہرہ تھا۔ زمینی پٹیوں کے درمیان وقف وقف سے جو حلقے بنائے جاتے تھے ان میں نازک گل کاری کے حاشیے دئے جانے لگے اور کتبے جن کی حیثیت پہلے کم و بیش ذیلی تھی، سب سے زیادہ اہمیت اختیار کر گئے۔ برٹش میوزیم میں چودھویں صدی عیسوی کے مہر کا بنا ہوا پتیل کا ایک طشت رکھا ہے جس پر چاندی کی مرصع کاری کی گئی ہے۔ یہ حاشیہ دار حلقے کی ایک نمایاں مثال ہے۔ یہ بڑا طشت سلطان مصر محمد بن تولاؤن کے لئے بنایا گیا تھا جس نے دو وقفوں کے ساتھ ۱۲۹۲ء سے لے کر ۱۳۲۱ء تک مصر پر حکومت کی ہے۔ یہ دو مثالیں ان بہت سی دل کش اشیاء کا تھوڑا بہت انداز لگانے کے لئے کافی ہیں جو ہم تک پہنچی ہیں اور بیشتر حیرت انگیز حد تک ثابت و سالم حالت میں اب تک باقی چلی آئی ہیں۔ ان میں صراحیاں ہیں طشت ہیں اور دوسرے طرح طرح کے خوبصورت برتن ہیں، اور جیسا کہ ان پر کندہ ناموں اور خطابوں سے معلوم ہوتا ہے یہ چیزیں کبھی سلاطین و امارات کے ضیافتی دسترخوانوں کی زینت بڑھایا کرتی تھیں۔ جواہر دانوں، قلم دانوں، شمع دانوں، عود دانوں اور گل دانوں اور گھریلو استعمال کی ایسی ہی بہت سی چیزوں کی تفصیل یہاں ممکن نہیں جو کثیر تعداد میں موجود ہیں۔ تیسرے چودھویں صدی میں مرصع کاری کا یہ کام بہت پسند کیا جاتا تھا امارات مشہور استادوں کے نفیس نمونوں کے بڑے شوق سے طالب رہتے تھے اور ان میں سے اکثر کے پاس خاص ان کے لئے بنائی ہوئی چیزیں ہوتی تھیں۔ برٹش میوزیم اور وکٹوریا اینڈ البرٹ میوزیم میں ایسی بہت سی چیزیں ہیں جن کے ساتھ دلچسپ تاریخی روایات وابستہ ہیں اور ان میں کی بیشتر چیزیں ایسی ہی ہیں جن کے حسن و خوبی کی نظیر ڈھونڈنے سے کہیں اور نہ مل سکے گی۔